

# कांग्रेस पूरे देश की समस्या, भाजपा ही समाधान : योगी आदित्यनाथ

## ‘कांग्रेस ने सनातन के अस्तित्व पर उठाए सवाल, अब मतदान के दिन कांग्रेस के अस्तित्व पर सवाल खड़ा करने का मौका’

जयपुर। कांग्रेस पार्टी राजस्थान ही नहीं बल्कि पूरे देश की समस्या है और इस समस्या का समाधान भाजपा ही है। ये कांग्रेस के लोग अब तक राम और कृष्ण के अस्तित्व पर सवाल उठाते रहे और अब चुनाव सामने देख इनको राम भगवान याद आ रहे हैं। इन लोगों ने सनातन के अस्तित्व पर सवाल उठाए है, ऐसे में अब मतदान के दिन कांग्रेस के अस्तित्व पर सवाल उठाने का मौका है। यह बात उत्तर प्रदेश के मुख्यमंत्री

■ ‘राजस्थान में माफियाराज कांग्रेस नेताओं ने पनपाया’

योगी आदित्य नाथ ने सोमवार को आमेर विधानसभा में आयोजित चुनावी सभा को संबोधित करते हुए कही। उन्होंने कहा कि राजस्थान पिछले पांच वर्षों में अपराध, अराजकता, भ्रष्टाचार, गुंडागर्दी, गौश्र्का, महिला उत्पीडन और साबर अपराध में नंबर वन बन गया है। इस राजस्थान को भाजपा ने देश के पर्यटन के सबसे बड़े केंद्र के रूप में स्थापित ने किया था। भाजपा के शासनकाल में प्रदेश को विकास की नई उचाईयों पर लाने का प्रयास किया गया था और हर गांव, हर गरीब, हर किसान, हर नौजवान तक पहुंचाने के लिए बड़े कार्यक्रम व योजनाएं बनाई गई थीं। लेकिन अब बीते पांच साल में राजस्थान बीमार प्रदेश बनकर रह गया है।

आमेर विधानसभा क्षेत्र में गरजते हुए योगी आदित्यनाथ ने कहा कि एक तरफ नरेन्द्र मोदी के नेतृत्व में भारत दुनिया की बड़ी ताकत बन रहा है। भारत की वैश्विक मंच पर प्रतिष्ठा बढ़ रही है, सम्मान बढ़ रहा है। मोदी को विदेशों में मिलने वाला सम्मान भारत की 142 करोड़ जनता का सम्मान है। आज कोई दुश्मन भारत की ओर नहीं देख सकता।

‘गैंगरेप आरोपियों की कार के पीछे कांग्रेसी का स्टीकर लगा है’

जयपुर। भाजपा के राष्ट्रीय प्रवक्ता डॉ. संवित पात्रा ने भाजपा प्रदेश मीडिया सेंटर पर प्रेसवार्ता को संबोधित करते हुए कांग्रेस सरकार पर महिला उत्पीडन बढ़ती दुष्कर्म की घटनाओं, पेपर लोक और तुष्टिकरण की घटनाओं को लेकर कड़ा प्रहार किया। डॉ. पात्रा ने कांग्रेस

■ भाजपा के राष्ट्रीय प्रवक्ता संवित पात्रा ने जयपुर में प्रेसवार्ता को संबोधित किया

द्वारा राम को काल्पनिक बताने पर कहा कि जो लोग राम को काल्पनिक बताते हैं, राम जन्म का प्रमाण पत्र मांगते हैं उन्हें बताना चाहूंगा कि आगामी 22 जनवरी को अयोध्या में रामलला की प्राण प्रतिष्ठा होगी और हिंदू आस्था का सबसे बड़ा पर्व मनाया जाएगा। पात्रा ने कहा कि वीरों और बलिदानियों वाला राजस्थान आज देश में दुष्कर्म के मामलों में नंबर एक पर आ गया। प्रदेश में पिछले पांच सालों में नारी उत्पीडन के 2 लाख केस दर्ज हुए हैं। वहीं दुष्कर्म के 35 हजार से ज्यादा मामले दर्ज हुए हैं जिसमें से 15 हजार दुष्कर्म के मामले नाबालिगों के साथ हुए हैं। बीती रात नागौर के लाडन में एक 15 वर्षीय नाबालिग के साथ गैंगरेप हुआ, लेकिन आरोपियों के खिलाफ एफआईआर तक दर्ज नहीं हुई। इससे भी ज्यादा शर्मनाक तो यह है कि पुलिस ने आरोपियों की जो कार पकड़ी है उसके पीछे कांग्रेस प्रत्याशी का स्टीकर लगा हुआ है। प्रदेश में बेटियों को भड़ियों में डाला जाता है, कहीं तेजाब डालकर जलाया जाता है।

सिपाही ने खुद का गला रेटा

जयपुर (कासं)। कानोता इलाके में चुनाव ड्यूटी में तैनात आई.टी.बी.पी. के सिपाही ने सोमवार को खुद का गला रेट दिया, जिसे गंभीर हालत में कानोता स्थित निजी अस्पताल में भर्ती करवाया गया। जहां प्राथमिक उपचार के बाद सिपाही को एम.एम.ए. अस्पताल में रेफर कर दिया गया। बताया जा रहा है कि सिपाही मनोज विश्वास ने सोमवार सुबह परिवार से फोन पर बात करने के बाद आत्महत्या करने का प्रयास किया। इधर घटना की जानकारी मिलने पर पुलिस टीम अस्पताल पहुंची। परिवार को भी घटना की जानकारी दे दी है। वहीं आईटीबीपी के कमांडेंट भी टीम के साथ मौके पर पहुंचे। फिलहाल मामले की जांच पड़ताल की जा रही है। पुलिस ने बताया कि सिपाही का नाम मनोज विश्वास है, जो पश्चिम बंगाल का रहने वाला है। सिपाही मनोज के मोबाइल की जांच की जा रही है।



उत्तर प्रदेश के मुख्यमंत्री योगी आदित्य नाथ सोमवार को आमेर विधानसभा में आयोजित सतीश पूर्णिया की चुनावी सभा में शामिल हुए। इस दौरान गदा देकर उनका सम्मान किया गया।

भारत के जवान दुश्मन के घर में घुसकर मार सकते हैं। वहीं देश में सबसे बड़ी समस्याओं की जन्नी भी कांग्रेस ही है। कांग्रेस ने ही आतंकवाद की समस्या पैदा की थी और पीएम मोदी के नेतृत्व में कश्मीर में 370 समाप्त कर आतंकवाद की समस्या समाप्त कर दी गई है। उन्होंने कहा कि कांग्रेस जब केन्द्र में सत्ता में थी तो इनके लोग कहते थे कि देश के संसाधनों पर पहला हक मुसलमानों का है, लेकिन पीएम मोदी ने कहा कि नहीं, देश के संसाधनों पर पहला हक गांव, गरीब, किसान और नौजवान का है। इस दौरान उन्होंने आह्वान किया कि जिस प्रकार पांच वर्ष पहले जिस प्रकार जनता ने सतीश पूर्णिया को विजयी

बनाया था उसी प्रकार इस बार भी आमेर में ही कमल खिलाएं। आमेर में सतीश पूर्णिया ने विश्वास में रहते हुए जो कर सकते थे, जो कार्य किया। राजस्थान में 5 साल में खनन, भू माफिया, जंगल माफिया, गौ माफिया पनपे। यहां पेपर लीक होता है और नकल माफिया पनपाता है। इस मौके पर भाजपा प्रत्याशी सतीश पूर्णिया ने कहा कि पिछले 20 सालों बाद आमेर की धरती पर कमल खिला था। पूर्व सीएम वसुंधरा राजे के नेतृत्व में हम सब ने 1500 करोड़ की लागत से आमेर की दशा और दिशा बदली थी। आपके वोट से ही मुझे भाजपा का प्रदेश अध्यक्ष बनने का मौका मिला था। राजस्थान की सरकार कुर्सी बचाने में लगी हुई थी।

सरकार के काले कारनामे उजागर करने पर पिछले पांच साल में उन्हें 7 बार जेल भेजा गया, 2 बार पुलिस की लाटियों से पिटाया गया लेकिन यह सब उनका हौसला नहीं डिंगा पाए। पूर्णिया ने कहा कि आप सबसे मेरा निवेदन है कि अपने-अपने बूथ पर 25 नवंबर को भाजपा के पक्ष में भारी मतदान कर मुझे आशीर्वाद दीजिये, यह वोट सनातन धर्म की रक्षा के लिये होगा, यह वोट अराजक कांग्रेस सरकार के खिलाफ होगा, यह वोट आमेर की तरक्की का होगा।

इस दौरान मंच पर जयपुर महापौर सोम्या गुर्जर, जिला प्रमुख रमा चौपड़ा, हरदेव यादव सहित कई नेता मौजूद रहे।

## भर्ती में अपात्रों को शामिल करने पर मांगा जवाब

जयपुर, (का.सं.)। राजस्थान हाईकोर्ट ने सहायक रेडियोग्राफर भर्ती-2023 की चयन प्रक्रिया में अपात्रों को शामिल करने पर चिकित्सा सचिव, स्वास्थ्य निदेशक और राजस्थान पैरामेडिकल कॉलेज के रजिस्ट्रार से जवाब तलब किया है। जस्टिस गणेशराम मीणा की एकलपीठ ने यह आदेश दिलशाद अहमद व अन्य की ओर से दायर याचिका पर प्रारंभिक सुनवाई करते हुए दिए। अदालत ने पूछा है कि क्यों ना चयन प्रक्रिया से अपात्र अभ्यर्थियों को बाहर कर याचिकाकर्ताओं का चयन कर लिया जाए।

■ राजस्थान हाईकोर्ट ने सहायक रेडियोग्राफर भर्ती-2023 की चयन प्रक्रिया में अपात्रों को शामिल करने का मामला

अपात्र अभ्यर्थियों का शामिल कर लिया गया। इनमें से कई अभ्यर्थियों ने प्रदेश के बाहर से फर्जी तरीके से रेडियोग्राफर का डिप्लोमा लिया है। वहीं कुछ अभ्यर्थियों के डिप्लोमा को पैरामेडिकल कॉलेज ने मानने से इनकार कर दिया। इसके अलावा कई अभ्यर्थियों ने ऊपरी आयु सीमा पार कर ली। इसके साथ ही कुछ ऐसे अभ्यर्थी भी दस्तावेज सत्यापन में शामिल किए गए, जिनके पास वास्तविक रूप से अनुभव प्रमाण पत्र ही नहीं है। इसके बावजूद भी ऐसे अभ्यर्थियों को बोनस अंक दिए गए। याचिका में गुहार की गई है कि इन अपात्र अभ्यर्थियों को चयन प्रक्रिया से बाहर किया जाए और याचिकाकर्ता का सहायक रेडियोग्राफर पद पर चयन किया जाए। इस पर सुनवाई करते हुए एकलपीठ ने संबंधित अधिकारियों से जवाब तलब किया है।

## ‘अंग्रेजी बोलना नहीं आता, गृहमंत्री ने बेटे को बी.सी.सी.आई. सचिव बनाया’

### कांग्रेस सी.डब्ल्यू.सी. सदस्य कन्हैया कुमार ने जयपुर में बोला भाजपा पर हमला

जयपुर, (का.प्र.)। सोमवार को प्रदेश कांग्रेस मुख्यालय में कांग्रेस वरिष्ठ कमेटी के सदस्य कन्हैया कुमार ने मीडिया से बात करते हुए प्रदेश की अशोक गहलोत के नेतृत्व वाली कांग्रेस सरकार की नीतियों को जमकर तारीफ करते हुए कहा कि राजस्थान में कांग्रेस ने जो जनकल्याणकारी योजनाएं शुरू की हैं, उसकी गुंज न केवल भारत बल्कि दुनियाभर में सुनाई दे रही है। जो लोग आज दुनिया में वेलफेयर और कल्याणकारी योजनाओं को लेकर बहस कर रहे हैं उनके बीच राजस्थान एक मॉडल के रूप में उभरा है।

■ ‘पी.एम. मोदी का फेवरेट सब्जेक्ट विभाजन, नफरत और जाति-धर्म की बात है’

आदिवासियों, गरीबों और किसानों के बच्चों को अंग्रेजी पढ़ने की जरूरत नहीं है। उन्होंने कहा कि अंग्रेजी बोलना भी नहीं आता है तो भी गृह मंत्री ने अपने बेटे को बी.सी.सी.आई. का सचिव बना दिया, लेकिन हर कोई तो देश का गृह मंत्री नहीं है कि उसका बेटा बी.सी.सी.आई. का सचिव बन जाए। कन्हैया कुमार ने कहा कि पीएम मोदी राजस्थान में प्रचार के दौरान अब योजनाओं की बात कर रहे हैं। हालांकि, उनका फेवरेट सब्जेक्ट यह नहीं बल्कि विभाजन, नफरत और

जाति-धर्म की बात है। दंगे की बात है, लेकिन वो भी योजनाओं की बात करने लगे। आप देखिए उनको किस तरह से अपना मैदान छोड़ना पड़ा। वो किसी भी चुनाव में जाते थे तो नफरत और विभाजन की बात करते थे। यहां आकर वो भी कह रहे हैं कि हम 450 रुपए में गैस सिलेंडर देंगे। ये जनता की बहुत बड़ी जीत है। कन्हैया कुमार ने कहा कि हमने पुरानी पेंशन योजना का लाभ देना शुरू कर दिया है, आप इसे लागू करेंगे नहीं।

जातिगत जनगणना से समाज का बंटवारा होने के सवाल पर कन्हैया कुमार ने कहा, देश के भीतर लोगों की क्या स्थिति है। उसकी जानकारी जुटाना सरकार की जिम्मेदारी है। गिनने में क्या परेशानी है, इसे हम बंटवारा क्यों कह रहे हैं।

## पुलिस जीप को तेज रफ्तार कार ने टक्कर मारी

जयपुर। मालपुरा गेट थाना इलाके में गश्त कर रही पुलिस टीम की बोलियों को तेज रफ्तार कार ने पीछे से टक्कर मार दी। इस हादसे में बोलियों में बैठे चार पुलिसकर्मी गंभीर रूप से घायल हो गए। घटना के बाद फॉर्च्यूनर ड्राइवर गाड़ी को मौके पर छोड़कर फरार हो गया। स्थानीय लोगों ने गंभीर घायलों को एंबुलेंस की मदद से अस्पताल पहुंचाया। दो पुलिसकर्मीयों की हालत खराब होने पर उन्हें आईसीयू में भर्ती कराया गया है। पुलिस ने आरोपी चालक के खिलाफ अलग-अलग धाराओं में मामला दर्ज कर दुर्घटना थाना पुलिस को जांच सौंप दी है। सड़क दुर्घटना थाना पुलिस ने बताया कि मालपुरा गेट पुलिस की टीम रविवार देर रात बोलियों में गश्त कर रही थी। इस दौरान बोलियों में ड्राइवर रामचंद्र, कान्टेबल देशराज, अमीचंद और बाबूलाल बैठे थे। इस दौरान सेक्टर-35 के पास सांगा सेतु के नजदीक पीछे से आ रही एक तेज रफ्तार फॉर्च्यूनर कार ने पुलिस टीम की बोलियों को टक्कर मार दी। इस हादसे के बाद फॉर्च्यूनर का चालक गाड़ी को मौके पर ही छोड़कर फरार हो गया।

## कमल चुने, सुशासन चुने : रवि नैय्यर

जयपुर, (का.सं.)। आदर्श नगर विधानसभा के आर्य समाज भवन में आयोजित महिला सम्मेलन और कार्यकर्ता सम्मेलन को संबोधित करते हुए भाजपा प्रत्याशी रवि नैय्यर ने कहा कि मेरे सभी बहन भाइयों का उत्साह देखकर स्पष्ट है कि लग रहा चुनाव परिणाम शानदार आएगा। मुझे यह देखकर खुशी हुई कि आदर्श नगर विधानसभा में इतनी बड़ी संख्या में जनसमूह जनकल्याण को लेकर कार्य करता है। अपने घर परिवार और निजी कार्यों को छोड़कर आप सभी लोग भाजपा के लिए आपके बेटे आपके भाई रवि नैय्यर के लिए प्रचार-प्रसार में जुटे हुए हैं। मेरी कर्म भूमि जवाहर नगर रही है और वहीं पानी का बहुत अभाव था। टैंकर की भी सुविधा नहीं थी मैंने अखबारों में एक खबर देखी थी जिसमें महिला गंदे पानी को छानकर एक डिब्बे में भर रही थी। उस खबर ने मुझे झकझोर कर रख दिया था। नैय्यर ने कहा कि जयपुर की सबसे बड़ी कच्ची बस्ती का उद्धार करने के लिए भावना को काफ़ी दया है मैं इसके लिए कटिबद्ध हूँ। यहां ढाई ढाई फीट की छोटी गलियां हैं। मेरे लिए यह सुनहरा अवसर है कि इन लोगों के लिए कुछ कर सकूँ। केंद्र में मोदी सरकार और राजस्थान में भी भाजपा की सरकार बनने जा रही है। मैं आप सभी को विश्वास दिलाता हूँ कि मेरी सबसे पहली प्राथमिकता होगी मेरी विधानसभा की इन बर्तियों के उद्धान के लिए काम करना। विधानसभा की सड़कों को जाम से मुक्त करना और आगरा रोड पर बसे लोगों को पट्टे दिलाना, लेकिन यह तभी संभव है जब आपका विश्वायक होगा।


## दुष्कर्म करने वाले युवक को सजा

जयपुर। जिले की पांचसो मामलों की विशेष अदालत ने नाबालिग का अपहरण कर उसके साथ कई महीनों तक दुष्कर्म करने वाले अभियुक्त परमेश्वर को चारह साल की सजा सुनाई है। अदालत ने अभियुक्त पर एक लाख चालीस हजार रुपए का जुर्माना भी लगाया है। अभियोजन पक्ष की ओर से विशेष लोक अभियोजक विजया पारीक ने अदालत को बताया कि 20 फरवरी, 2020 को पीड़िता के पिता ने फागी थाने में रिपोर्ट दर्ज कराई थी। रिपोर्ट में कहा गया कि उसकी 17 साल पांच माह की बेटी एक माह पहले पीपला से कालवाड़ के लिए कह कर गई थी। इस दौरान अभियुक्त उसे बहला-फुसलाने पर अपने साथ ले गया। रिपोर्ट पर कार्यवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। सुनवाई के दौरान पीड़िता की ओर से अदालत को बताया गया कि उसका बचपन में ही विवाह हो गया था। करीब चार साल पहले वह उसकी बड़ी बहन के पास गई थी। जहां उसकी अभियुक्त से जानकारी हुई थी। करीब डेढ़ साल पहले वह कालवाड़ से पीपला जा रही थी। इस दौरान अभियुक्त उसे जबरन अपने साथ किसनगढ़ ले गया। जहां उसने करीब चार माह तक उसके साथ दुष्कर्म किया। इसके बाद पुलिस आकर उसे ले गई। इसके बाद करीब छह माह पहले अभियुक्त उसे फिर से जबरन अपने साथ ले गया।

## राजनेताओं, खिलाड़ियों व फिल्मी सितारों ने “सहाराश्री” को अर्पित की श्रद्धांजली

जयपुर। सहारा इंडिया परिवार के प्रबंध कार्यकर्ता और चेयरमैन सुब्रत राय सहारा, जिन्हें प्यार से सहाराश्री कहा जाता है, को हर क्षेत्र के लोगों से भावभीनी श्रद्धांजलियां प्राप्त हुई हैं। उन्हें राजनेताओं, खिलाड़ियों और फिल्मी सितारों ने श्रद्धांजलि दी। उत्तरप्रदेश के मुख्यमंत्री योगी आदित्यनाथ ने सहाराश्री के निधन पर गहरा दुःख व्यक्त किया है जबकि उत्तर प्रदेश के पूर्व मुख्यमंत्री अखिलेश यादव ने उनके निधन को राज्य और देश की भावनात्मक क्षति बताया क्योंकि सहाराश्री केवल एक सफल व्यवसायी ही नहीं बल्कि एक बड़े हृदय के इंसान थे जिन्होंने अनगिनत लोगों की सहायता की और उन्हें आवश्यक सहयोग प्रदान किया।

## जयपुर परकोटे में प्रधानमंत्री के रोड शो के लिए यातायात की विशेष व्यवस्था



जयपुर परकोटे में मंगलवार को होने वाले प्रधानमंत्री नरेन्द्र मोदी के रोड शो के चलते सोमवार को एम.आई. रोड से जौहरी बाजार जाने वाला रास्ता बंद किया। इसके चलते एम.आई.रोड, अजमेरी गेट और टॉक रोड पर भारी ट्रैफिक जाम लगा रहा।

■ रोड शो को लेकर पुलिस व एसपीजी ने मोर्चा संभाला

त्रिपोलिया बाजार, चौड़ा रास्ता, किशनपोल बाजार, बापू बाजार, नेहरू बाजार में मुख्य मार्गों पर वाहनों की पार्किंग नहीं होगी। ये मार्ग नो व्हीकल जोन रहेंगे। इसके अलावा गलता गेट चौराहा से रामगंज चौपड़ की तरफ आने वाले सामान्य यातायात को गलता गेट चौराहे से दिल्ली रोड पर डायवर्ट कर संचालित किया जाएगा। वहीं आमेर, जलमहल की तरफ से आने वाले लोग सुभाष चौक, चार दरवाजा, घोड़ा निकास रोड, रामगंज चौपड़ होकर अपने गन्तव्य स्थान पर जा सकेंगे। यातायात का अत्यधिक दबाव होने पर रामगढ़ मोड़ से धोबी घाट की तरफ डायवर्ट कर संचालित किया जाएगा। रामगंज चौपड़ से बड़ी चौपड़ की तरफ आने वाले सामान्य यातायात को डायवर्ट कर समानांतर मार्ग से संचालित किया जाएगा। फुटा खुरी से बड़ी चौपड़ की तरफ किसी भी प्रकार का यातायात नहीं आ सकेगा। ब्रह्मपुरी बस स्टैंड से चौगान चौराहा होकर छोटी चौपड़ आने वाले सामान्य यातायात को ब्रह्मपुरी बस स्टैंड से माउंट रोड की तरफ और चौगान चौराहा से 12 भाइयों के चौराहा की तरफ डायवर्ट कर संचालित किया जाएगा।

■ रोड शो को लेकर पुलिस व एसपीजी ने मोर्चा संभाला

जयपुर (कासं)। प्रधानमंत्री नरेन्द्र मोदी के मंगलवार को जयपुर में होने वाले रोड शो को लेकर पुलिस और एसपीजी ने मोर्चा संभाल लिया है। वहीं यातायात की विशेष व्यवस्था की गई है। सुरक्षा के लिहाज से सोमवार को परकोटे में रिहर्सल के दौरान कई रास्तों को बंद कर दिया गया है। इससे एमआई रोड और टॉक रोड सहित कई रास्तों पर ट्रैफिक डायवर्ट करने से जाम की स्थिति बच गई। प्रधानमंत्री मोदी मंगलवार को शाम साढ़े पांच बजे जयपुर एयरपोर्ट पहुंचेंगे। यहां से जेएलएन मार्ग होते हुए जवाहर सर्किल, ओटीएस चौराहा, गांधीनगर सर्किल, जेडीए सर्किल, अल्बर्ट हॉल और एमआई रोड होते हुए 5 बजकर 50 मिनट पर सांगनेरी गेट पहुंचेंगे। यहां से शाम 6 बजे रथ में सवार होकर रोड शो करेंगे। प्रधानमंत्री को रोड शो बापू बाजार, नेहरू बाजार होते हुए शाम 6 बजकर 20 मिनट पर किशनपोल बाजार पहुंचेंगे। इसके बाद 6 बजकर 40 मिनट पर छोटी चौपड़ और 6 बजकर 50 मिनट पर त्रिपोलिया बाजार गेट पहुंचेंगे। 7 बजे रोड शो बड़ी चौपड़ और फिर जौहरी बाजार होते हुए शाम 7 बजकर 20 मिनट पर सांगनेरी गेट पहुंचकर समाप्त होगा। प्रधानमंत्री शाम 7 बजकर 25 मिनट पर जयपुर एयरपोर्ट के लिए रवाना होंगे। 7 बजकर 40 मिनट पर दिल्ली के लिए प्रस्थान करेंगे।

संचालित किया जाएगा। यातायात का अत्यधिक दबाव होने पर गवर्नमेंट हॉस्टल चौराहा से गवर्नमेंट प्रेस चौराहा की तरफ डायवर्ट कर संचालित किया जाएगा। अजमेरी गेट से किशनपोल बाजार में जाने वाले सामान्य यातायात को अजमेरी गेट तिराहा से यादगार तिराहा की तरफ डायवर्ट कर संचालित किया जाएगा।

घाटगेट से चारदीवारी में प्रवेश करने वाले सामान्य यातायात को घाटगेट चौराहा से डायवर्ट कर समानान्तर मार्गों से संचालित किया जाएगा। गणगौरी बाजार से सार्दूल सिंह को नाल, नगर परिषद को मोरी, जनानी ड्योड़ी से गोविन्द देव जी मंदिर की तरफ चलने वाले सामान्य यातायात को डायवर्ट कर संचालित किया जाएगा। गुरुद्वारा मोड़ से घाटगेट चौराहा की तरफ आने वाले सामान्य यातायात को अत्यधिक दबाव होने पर गुरुद्वारा मोड़ से गोविंद मार्ग पर आवश्यकतानुसार डायवर्ट कर संचालित किया जाएगा। गांधी सर्किल से रामनिवास बाग की तरफ आने वाले सामान्य यातायात को त्रिमूर्ति सर्किल से गोविंद मार्ग, नारायण सिंह तिराहा की तरफ डायवर्ट कर संचालित किया जाएगा। आरोप्य पथ तिराहा से सामान्य यातायात को सूचना केन्द्र की तरफ डायवर्ट किया जाएगा।

टॉक रोड से आने वाले सामान्य यातायात को अत्यधिक दबाव होने पर पूव्वीराज टी. पॉइंट से पूव्वीराज रोड, अशोका टी. पॉइंट से अशोका मार्ग पर डायवर्ट कर संचालित किया जाएगा। कार्यक्रम के दौरान अजमेरी गेट से घाटगेट तक सभी प्रकार का सामान्य यातायात बंद रहेगा।

माल बाहक वाहनों साइकिल ट्रॉली, ठेले, बैगलाड़ी व ठेलों में लंबे पाइप सरिए आदि से भरे हुए वाहन का प्रकोटा, संसार चंद्र रोड, एमआई रोड, अशोका मार्ग, यादगार तिराहा से रामबाग चौराहा, एमडी रोड में प्रवेश पर पूर्णतः प्रतिबंध रहेगा।

## संजय बियानी ने किया जनसंपर्क

जयपुर (कासं)। विद्याधर नगर विधानसभा से आम आदमी प्रत्याशी डॉ. संजय बियानी ने भव्य रैली का आयोजन किया। रैली में सदस्यों और समर्थकों ने बड़ चढ़कर हिस्सा लिया। वहीं आप पार्टी को सपोर्ट करने और रैली को और खास बनाने के लिए महिलाओं ने अपनी महत्वपूर्ण भूमिका निभाई। उन्होंने सभी लोगों को जागरूक करने के लिए नुककड नाटक आयोजित किए व जोश के साथ रैली में आम आदमी की स्थिति को बताते हुए आप पार्टी के विकास के संकल्प को उजागर किया।



सहाराश्री के निधन के तत्काल बाद अभिनेता अमिताभ बच्चन और अभिषेक बच्चन व श्वेता बच्चन ने मुंबई के सहारा स्टार होटल पहुंचकर श्रद्धांजलि अर्पित की।

संजय बियानी ने सहायक रेडियोग्राफर भर्ती-2023 की चयन प्रक्रिया में अपात्रों को शामिल करने पर चिकित्सा सचिव, स्वास्थ्य निदेशक और राजस्थान पैरामेडिकल कॉलेज के रजिस्ट्रार से जवाब तलब किया है। जस्टिस गणेशराम मीणा की एकलपीठ ने यह आदेश दिलशाद अहमद व अन्य की ओर से दायर याचिका पर प्रारंभिक सुनवाई करते हुए दिए। अदालत ने पूछा है कि क्यों ना चयन प्रक्रिया से अपात्र अभ्यर्थियों को बाहर कर याचिकाकर्ताओं का चयन कर लिया जाए।

राजनेताओं, खिलाड़ियों व फिल्मी सितारों ने “सहाराश्री” को अर्पित की श्रद्धांजली

सुरंग के नाले में युवक की लाश मिली

जयपुर। ट्रांसपोर्ट नगर थाना इलाके में सुरंग के नाले में सोमवार सुबह एक युवक की लाश पड़ी मिलने से सनसनी फैल गई। शव मिलने की सूचना पर पुलिस मौके पर पहुंची। पुलिस ने पोस्टमार्टम के लिए पड़कों की सवाई मानसिंह अस्पताल की मोर्चरी में रखवाया। पुलिस जांच में सामने आया कि युवक के हाथ में नशे का इंजेक्शन लगा हुआ था। पुलिस प्रथमदृष्टया नशे की ओवर डोज से युवक की मौत होना मान रही है।

## खदान में मजदूर पर गिरा पत्थर, मौत

जयपुर (कासं)। हरमाड़ा थाना इलाके में सोमवार सुबह खदान में पत्थर गिरने से एक मजदूर की मौत हो गई, जबकि दो मजदूर गंभीर रूप से घायल हो गए। घटना की जानकारी मिलने पर पुलिस और सिविल डिफेंस की टीम मौके पर पहुंची और शव को बाहर निकाला। वहीं दो अन्य घायल मजदूरों को एम्बुलेंस की मदद से अस्पताल भिजवाया। थानाधिकारी हिम्मत सिंह ने बताया कि थाना इलाके में स्थित टोड़ी मोड़ के नजदीक पत्थर

अस्पताल में भर्ती मजदूरों के बारे में फिलहाल जानकारी जुटाई जा रही है। साथ ही खदान में काम बंद करा दिया गया है। अन्य श्रमिकों से भी पुछताछ की जा रही है। बताया जा रहा है कि इस खदान में करीब 40 से 50 फीट ऊंचाई पर पहाड़ से लगी बड़ी चट्टान को तोड़ने का काम चल रहा था। चट्टान तोड़ने के लिए छोटे छेद कर उभरे विस्फोटक लगाए जाते हैं। इससे चट्टान का वही हिस्सा टूटता है, जिसे तोड़ना चाहते हैं।